

प्रेषक,

सचिव,

उत्तरांचल शासन,

देहरादून

वन, सिंचाई एवं ऊर्जा

दिनांक : देहरादून : फरवरी 19, 2001,

विषय : उत्तरप्रदेश वानिकी परियोजना के अन्तर्गत नव-सृजित प्रदेश उत्तरांचल में कतिपय अनुबन्धों के संयुक्त संचालन के सम्बन्ध में।

महोदय,

कृपया अपने उपर्युक्त विषयक पत्रांक 143/वै० स०, दिनांक 7.12.2001 का सन्दर्भ ग्रहण करें।

इस सम्बन्ध में मुझे यह कहने का निर्देश हुआ है कि उ० प्र० वानिकी परियोजना के अन्तर्गत उत्तरांचल में व्यावहारिक अनुबन्धों के संयुक्त संचालन के संबंध में निम्न प्रस्ताव शासन द्वारा इस प्रतिबन्ध के साथ अनुमोदित कर दिये गये हैं कि उत्तरांचल सरकार के हितों की सुरक्षा के लिए संयुक्त संचालन में ऐसी व्यवस्था सुनिश्चित की जाय, जिससे उत्तरांचल सरकार को विश्व बैंक से लिए गये एम० ओ० यू० के अनुसार जो लाभ प्राप्त होना है, उसमें किसी तरह की कमी न आने पाये :-

(1) क्रय, सिविल तथा कन्सल्टेन्सी के ऐसे कार्य, जिसमें उत्तर प्रदेश के क्रय/निर्माण/कार्य/कन्सल्टेन्सी की प्रक्रिया आरम्भ कर दी गयी है तथा एन० बी० सी०/आई० सी० बी० के अन्तर्गत मै० राईट्स से उत्तर प्रदेश, परियोजना इकाई का अनुबन्ध हो चुका है, उ० प्र० परियोजना इकाई द्वारा व्यवहारित किया जाय।

(2) जिन कन्सल्टेन्सियों में उ० प्र० की परियोजना इकाई में अनुबन्ध कर लिया है, उनको भी उ० प्र० परियोजना इकाई द्वारा व्यवहारित किया जाय।

(3) जिन कन्सल्टेन्सी के कार्यों में अभी अनुबन्ध नहीं हुआ है और जो केवल उत्तरांचल से ही सम्बन्धित हैं, उनको उत्तरांचल में गठित परियोजना इकाई द्वारा व्यवहारित किया जाय।

(4) जो मामले उ० प्र० परियोजना इकाई से व्यवहारित होने हैं, तथा दोनों प्रदेशों से सम्बन्धित हैं उनमें उत्तरांचल के प्राधिकृत प्रतिनिधि को सम्मिलित किया जाय।

(5) पूर्व अनुबन्धित कार्यों का भुगतान उत्तरांचल परियोजना इकाई की सहमति पर उ० प्र० परियोजना इकाई द्वारा किया जायेगा।

उक्त के आलोक में, कृपया योजना के कार्यान्वयन हेतु एक व्यावहारिक रूपरेखा तैयार कर ली जाय। साथ ही जो कार्य उ० प्र० परियोजना इकाई द्वारा व्यवहारित किये जायेंगे, उनमें से उत्तरांचल के अंश के व्यवहार के भुगतान आदि के बारे में परियोजना निदेशक, जो उत्तरांचल के नोडल अधिकारी होंगे द्वारा उ० प्र० परियोजना इकाई से विचार विमर्श से तय किया जाय। तदुपरांत इस पर वित्त विभाग से उचित सहमति प्राप्त करने की भी कार्यवाही की जाय।

भवदीय,

संख्या 1/11/2/2001/दिनांकित

केशव देसिराजु
सचिव

प्रतिलिपी मुख्य वन संरक्षक (कुमारों)/परियोजना निदेशक, वानिकी परियोजना, उत्तरांचल, नैनीताल को सूचनार्थ एवं आवश्यक कार्यवाही हेतु प्रेषित।

केशव देसिराजु
सचिव